

# ابن الجوزی

ابوالکلام قاسمی شمس  
استاذ مدرسہ اسلامیہ شمس الہدیٰ۔ پٹنہ

نام | عبدالرحمن نام، کنیت ابوالفرج اور لقب جمال الدین تھا۔ ان کے جد اکبر  
جعفر الجوزی تھے۔ اسی نسبت سے ابن الجوزی کے ساتھ مشہور تھے۔  
جوزہ بصرہ کے ایک محلہ کا نام تھا یا بصرہ کے محلہ جوزہ میں ایک گھاٹ تھا  
اسی کی طرف الجوزی منسوب ہے۔  
ابن خلکان کا گمان ہے کہ جوزہ بغداد کے قریب دجلہ کے کنارے ایک  
گھاٹ تھا۔

ذہبی کا خیال ہے کہ ان کے دادا الجوزی کے ساتھ اس لئے مشہور ہوئے کہ  
واسط میں جوڑ صرف ان ہی کے گھر میں تھا۔ کسی اور کے گھر میں نہیں تھا۔

۱۔ مآثر الزمان (سبط ابن الجوزی) جلد ۸ صفحہ ۳۱۱-۳۱۰، شذرات الذہبی (ابن العساکر

المغنی) جلد ۴ صفحہ ۳۳ حوالہ مذکورہ

۲۔ اوقیات الاعیان (ابن خلکان) جلد ۱ صفحہ ۵

۳۔ تذکرۃ الحفاظ (ذہبی) جلد ۴ صفحہ ۱۳



ان کا سلسلہ نسب اور بھی کتابوں میں مذکور ہے جس میں سے بعض نام ساقط ہیں۔ یہ اختلاف اسی کا نتیجہ ہے۔ لیکن زیادہ تر لوگوں نے ان کے سلسلہ نسب کو اسی طرح نقل کیا ہے۔

ابن الجوزی بغداد کے در ب حبیب میں تقریباً ۵۱۰ھ  
تاریخ ولادت میں پیدا ہوئے تھے

سبط ابن الجوزی کا بیان ہے کہ انھوں نے اپنے نانا سے تاریخ پیدائش کے بارے میں بہت سی مرتبہ سوال کیا تو انھوں نے فرمایا یہ تحقیقی طور پر معلوم نہیں لیکن تقریباً ۱۵ھ ہے۔<sup>۱</sup>

یہی وجہ ہے کہ ان کے سوانح نگاروں کے درمیان ان کی پیدائش کے سال کی تعیین میں اختلاف پیدا ہو گیا ہے۔

ابن العماد الحنبلی نے ان کا سنہ ولادت ۵۱۰ھ یا اس سے پہلے لکھا ہے۔<sup>۲</sup>

ایسا ہی ذہبی کا بھی خیال ہے۔<sup>۳</sup>

ابن خلکان نے تقریباً ۵۰۸ھ لکھا ہے پھر کہا کہ ۵۱۰ھ بھی کہا جاتا ہے۔<sup>۴</sup>

۱۔ مراء الزمان (سبط ابن الجوزی) جلد ۸، ص ۳۱۳، ۳۱۴ قال "وفیہا ولدہ ی رحمۃ اللہ علی وجہ الاستناط لعلی وجہ التعمیق۔"

۲۔ مراء الزمان (سبط ابن الجوزی) جلد ۸، ص ۳۱۳ قال "وسألت عن مواده غیر مرة وفی کلہا یقول: ما احققہ ولكن یكون تقریباً فی سنة عشرة وخمسة تقریباً۔"

۳۔ شذرات الذهب (ابن العماد الحنبلی) جلد ۲، ص ۳۲۹

۴۔ تذکرۃ الحفاظ (الذہبی) جلد ۲، ص ۱۳۱

۵۔ دقیقات الاعیان (ابن خلکان) جلد ۱، ص ۵۵

ابن الفرات نے ابن خلکان سے نقل کرتے ہوئے اس کی زیادتی کی ہے کہ  
ابن جوزی نے کہا کہ ۵۱۰ھ اور اس کے علاوہ بھی کہا جاتا ہے یہ

اسی ہی ابن السامی نے سبط ابن جوزی سے نقل کرتے ہوئے لکھا ہے کہ ان سے  
سنہ ولادت کے سلسلہ میں سوال کیا گیا تو انھوں نے کوئی تحقیقی بات نہیں بتائی  
بلکہ کہا کہ ۵۱۰ھ یا اس کے قریب ہے یہ

ابن جوزی کے سنہ ولادت کے سلسلہ میں سبط ابن جوزی کی روایت زیادہ  
قابل اہتمام ہے۔ اس لئے کہ یہ ان کے نواسہ ہیں، اور ان کے مقابلہ میں یہ ان کے  
زیادہ قریب تھے۔ اس کے علاوہ یہ روایت تحقیق کے زیادہ قریب بھی ہے۔

سبط ابن جوزی نے اپنی کتاب میں کئی جگہوں پر اس بات کی طرف  
اشارہ کیا ہے کہ ان کے نانا جس وقت یتیم ہوئے۔ اس وقت ان کی عمر تین برس  
کی تھی۔ ایک جگہ پر انھوں نے اپنے پر نانا (نانا کے والد) کی وفات کے سلسلہ میں  
ذکر کیا ہے کہ ان کی وفات ۵۱۰ھ میں ہوئی۔ اس سے یہ بات یقینی طور پر  
ظاہر ہوتی ہے کہ ابن جوزی کی ولادت ۵۱۰ھ میں ہوئی۔

اسی کی تصدیق ان کی ایک تصنیف میں مذکورہ سنہ ولادت سے بھی ہوتی ہے۔  
ابن جوزی نے مناقب الامام اپنی ایک تصنیف میں ذکر کیا ہے کہ انھوں نے اس  
کی تصنیف ۵۲۰ھ میں کی جب کہ ان کی سترہ سال کی تھی یہ

۱۔ تاریخ ابن الفرات (ابن الفرات) جلد ۲ ص ۲۱۹

۲۔ الجامع المختصر (ابن السامی) جلد ۶ ص ۶۷

۳۔ مرآة الزمان (سبط ابن جوزی) جلد ۸ ص ۲۱۲

۴۔ مناقب الامام (ابن جوزی) ص ۱۱

ابن الجوزی کی پیدائش کا سال بھی مختلف فیہ ہے۔ وجہ یہ ہے کہ فقیر ابن الجوزی کو کئی قطعی طور پر اپنا سن پیدائش معلوم نہ تھا اور جب اس بارے میں ان سے سوال کیا جاتا تو یہ ہم سا جواب دیتے تھے، بہر حال وہ ۵۰۸ھ اور ۵۱۰ھ کے درمیان پیدا ہوئے ہوں گے (ابن رجب کتاب الذیل) بسط ابن الجوزی نے ان کا سال پیدائش تقریباً ۵۱۰ھ دیا ہے۔ (مرآة الزمان ص ۳۸۳)

**تعلیم اور شیوخ** | ابن الجوزی کا خاندان حمزہ سے اخلاذ آیا۔ ان کے والد تانبے کے تاجر تھے۔ ۱۰ ابن الجوزی تین ہی سال کے تھے تو ان کا انتقال ہو گیا۔ والدہ ادا سپوسی نے تعلیم و تربیت کی اور اپنے وقت کے مشاہیر علماء کے پاس لے گئیں۔ چنانچہ انھوں نے دس سال سے پہلے ہی قرآن شروع کر دیا اور ابن جعفر (المتوفی ۵۱۸ھ) کے نزدیک قرآن کریم حفظ کیا۔ اس وقت ان کی عمر سات یا آٹھ سال کی تھی جب وہ دس سال کے ہوئے تو ابوالقاسم العلوی (المتوفی ۵۳۶ھ) سے درس لینا شروع کیا۔

پھر ان کی پھوپھی ان کو ان کے ماموں شیخ ابوالفضل محمد بن ناصر (المتوفی ۵۵۰ھ) کی مسجد میں لے گئیں۔ انھوں نے ان کی طرف توجہ کیا اور ان کو حدیث سانی۔ وہ تیس سال سے زیادہ مدت تک ان سے درس لیتے رہے۔ انھوں نے دو سئے شیوخ کے مقابلے میں اپنے ماموں سے زیادہ استفادہ کیا اور انھیں کے طریق سے علم حدیث کو حاصل کیا۔

۱۔ دائرۃ المعارف (ادارۃ معارف اسلامیہ اردو ص ۲۶۸) ۲۔ مرآة الزمان (بسطن ابن

الجوزی) جلد ۲ ص ۲۵۰ ۳۔ دائرۃ المعارف (ادارۃ معارف اسلامیہ اردو) ص ۲۶۸

۴۔ مرآة الزمان (بسطن ابن الجوزی) جلد ۸ ص ۳۱۰ المنتظم (ابن الجوزی جلد ۳ ص ۳۳

۵۔ مرآة الزمان بسطن ابن الجوزی جلد ۸ ص ۱۳۰، تذکرۃ الحفاظ (الذہبی) جلد ۲

ص ۸۴ ۸۵ ۱۳۳۔

ان کے ساتھ میں شیوخ کی ایک جماعت ہے۔ ان کے تذکرے کے مطابق ان کی تعداد ۸۰ تک پہنچتی ہے۔ ان کے ساتھ میں سے تین علامات ہیں۔ وہ فاطمہ بنت اسمین البرزقی (المتوفیہ ۵۳۱ھ) فاطمہ بنت عبداللہ الخیری (المتوفیہ ۵۳۳ھ) اور فخر النساء الشہداء بنت احمد الاشرفی (المتوفیہ ۵۴۷ھ) ہیں۔

ان کے ساتھ میں سے اس وقت کے مشاہیر علماء ہیں۔ ان میں سے ابن الرافعی (المتوفی ۵۳۴ھ) ابو بکر الدینوری اغبلی (المتوفی ۵۳۲ھ) ابن الجوزی شیخ ابن الرافعی کی وفات کے بعد تقریباً ۴ سال تک ان کے درس میں رہے۔ ابو المنصور الجوابلی (المتوفی ۵۴۰ھ) ابراہیم بن دینار النہروانی (المتوفی ۵۵۶ھ) عبدالوہاب بن المبارک الافاطمی (المتوفی ۵۳۸ھ) ہیں۔

۱۔ المنتظم (ابن الجوزی) جلد ۱۰ ص ۷۷

۲۔ المنتظم (ابن الجوزی) جلد ۱۰ ص ۸۵

۳۔ المنتظم (ابن الجوزی) جلد ۱۰ ص ۲۸ و مرآة الزمان (سبط ابن الجوزی) جلد ۸ ص ۳۲

۴۔ المنتظم (ابن الجوزی) جلد ۱۰ ص ۳۲، کتاب الزیل (ابن رجب) جلد ۱ ص ۱۸۳

شذرات الذهب (ابن العیاد اغبلی) جلد ۳ ص ۷

۵۔ المنتظم (ابن الجوزی) جلد ۱۰ ص ۷۴، کتاب الزیل (ابن رجب) جلد ۱ ص ۱۹

۶۔ کتاب الزیل (ابن رجب) جلد ۱ ص ۱۹، شذرات الذهب (ابن العیاد) جلد ۳ ص ۹

۷۔ المنتظم (ابن الجوزی) جلد ۱ ص ۱۱۱، کتاب الزیل (ابن رجب) جلد ۱ ص ۲۰، مرآة الزمان

۸۔ المنتظم (ابن الجوزی) جلد ۱ ص ۱۱۱ و ابن العیاد اغبلی شذرات الذهب جلد ۳ ص ۱۰

۹۔ تذکرۃ الحفاظ (الذہبی) جلد ۳ ص ۷۵، کتاب الزیل (ابن رجب) جلد ۱ ص ۳۰-۳۱

مرآة الزمان (سبط ابن الجوزی) جلد ۸ ص ۱۳۵، ۱۳۵

ابن الجوزی نے فقہ، خلاف، جہل اور اصول خاص طور پر ابو بکر الدینوری (م ۵۲۴ھ) سے حاصل کئے۔ ادب اور لغت کو بالخصوص ابو المنصور الجوالیقی سے حاصل کیا۔

ابن الجوزی وعظ کے میدان میں بہت آگے تھے۔ وہ مجالس اور

## وعظ گوئی

جوامع میں وعظ کرتے تھے۔ ابن کثیر نے اپنی کتاب البدیہ والنہایہ

میں لکھا ہے کہ وہ اس فن — فن وعظ — میں منفرد تھے۔ کوئی بھی ان سے سبقت نہیں لے گیا ہے

زہبی نے کہا کہ نصیباً نہ نشرو نظم کی انتہا انہیں پر ہے ہے

ابن الجوزی بہت تیز فہم تھے۔ چنانچہ جب ان کے ایک استاذ ابن الزعفرانی نے

وفات پائی تو انہوں نے مسند وعظ و تذکیر پر متمکن ہونا چاہا، لیکن نو عمری کی وجہ

سے یہ صرف انہیں حاصل نہیں ہو سکا۔ مگر اس کے بعد جب لوگوں نے ان کے

وعظ کا نمونہ دیکھا تو انہیں الجامع المنصور میں وعظ کرنے کی اجازت، مل گئی ہے

۵۰ھ میں ابن الجوزی نے بغداد کے درب دینار میں ایک مدرسہ کی بنیاد

رکھی اور وہاں درس دینے کا سلسلہ شروع کیا۔ اسی سال انہوں نے اپنے مواعظ میں

قرآن مجید کی تفسیر بھی پوری کر دی، عالم اسلام میں وہ پہلے شخص ہیں جنہوں نے

جلاس وعظ میں پورے قرآن مجید کی تفسیر کی ہے

۱۔ کتاب الذیل (ابن رجب) جلد ۲۲۵ تا ۲۳۳

۲۔ کتاب الذیل (ابن رجب) جلد ۲۳۴ تا ۲۴۱

۳۔ البدایہ والنہایہ (ابن کثیر) جلد ۱۳ تا ۲۵

۴۔ تذکرۃ الحفاظ (الذہبی) جلد ۳ تا ۱۳

۵۔ اطراف المعارف اسلامیہ ۴۶

۶۔ کتاب الذیل (ابن رجب مخطوطہ) ۱۳